

மக்கள் மறுவாழ்வு

மலர் : 5

வைகாசி-மே 1987

விலை 75 காசுகள்

இதழ் : 8

கோரிக்கைக்குரிய நடவடிக்கை எடுக்க வேண்டும்!

கொடைகானல் விவசாயிகள் போட்ட ரிட் வழக்கில் உயர்நீதி மன்றம் தீர்ப்பு !

கொடைகானல், சிறு விவசாயிகள் விவசாயத் தொழிலாளர் சங்கத்தின் விவசாயிகளின் கோரிக்கைகளை நிறைவேற்ற அவசியமான நடவடிக்கைகளை 1987 ஜூலை 31ந் தேதிக்குள் நிறைவேற்ற வேண்டும் என்று அண்ணா மாவட்ட, கொடைகானல் தாசில்தாரை உயர்நீதி மன்றம் கேட்டுக் கொண்டுள்ளது.

“கொடைகானல், வில்பட்டி கிராமத்தில் விவசாயம் செய்து வரும் விவசாயிகளில் உரிமைகளை புறக்கணித்து, அவர்கள் விவசாயம் செய்து வரும் நிலங்களுக்கான பட்டாவை சம்பந்தமில்லாத வெளியாருக்கு வழங்கியுள்ளனர் சம்பந்தப் பாலு வலகத்தினர். இது சம்பந்தமாக எங்கள் சங்கம் அதிகாரிகளோடு பல முறை பேச்சுவார்த்தை நடத்தியும் பயன்கிடைக்கவில்லை.

எங்கள் கோரிக்கைக்கு செவிசாய்த்து, உரிய நடவடிக்கை எடுக்கும்படி துணைகலைகட்டி உத்தரவிட்டும் சம்பந்தப்பட்ட ரெவின்யூ அதிகாரிகள் நடவடிக்கை எடுக்கத் தவறினர்.

கொடைகானல் மக்கள் துணை ஆட்சியாளரும் தாசில்தாரும் சட்ட நடவடிக்கை எடுக்க உத்தரவிடவேண்டும்.” என்று, கொடைகானலுள்ள சிறு விவசாயிகள், விவசாய

தொழிலாளர் சங்கத் தலைவர் ஆர். ராஜ்குமார் உயர் நீதிமன்றத்தில் தாக்கல் செய்திருந்த ரிட் மனுவில் குறிப்பிட்டிருந்தார். அவர் மேலும், துணை ஆட்சியாளரும், தாசில்தாரும் களுக்குமுள்ள கருத்து வேறுபாட்டால் எந்த நடவடிக்கையும் எடுக்கத் தவறியதில் மக்கள் நம்பிக்கை இழந்து விட்டார்கள்.

வில்பட்டி கிராம விவசாயிகளுக்கு பட்டா வழங்க நாய்கள் துணை ஆட்சியாளருக்கும் தாசில்தாருக்கும் முறையிட்டும் எந்த விசாரணையும் எடுக்கத் தவறினர்.

நமது அரசியல் சாசனத்தில் சமூக நீதிக்கு முக்கியத்துவம் கொடுக்கப்பட்டுள்ளது அந்த

அடிப்படையில் பல தீர்ப்புகளை உச்ச நீதிமன்றம் அளித்துள்ளது. ஆனால் எமது பகுதி நிலமற்ற விவசாயிகளின் குறைகள் தீர்க்கப்படாமை எமது அரசியல் சாசனத்திற்கு முரண்பட்டதாகவும் சமூக நீதிக்கு மாறானதாகவும் இருக்கிற தென்பதை குறிப்பிடுகிறேன்.

ரிவின்யூ போர்டின் உத்தவின் போர்டில் தாசில்தார் எமது குறைகள் குறித்து ஒரு விசாரணை மேற்கொண்டிருக்க வேண்டும் ஆனால் செய்யத் தவறியமை, அவர் தமது கடயிலிருந்து தவறியதாகும்,

இந்தக் காரணங்களுக்காக உயர் நீதிமன்றம், தாசில்தார் அவர்கள் எமது முறையீடுகளுக்கு ஒரு விசாரணை மேற்கொள்ள வேண்டும் மாவட்ட

ஆட்சியாளர் இதற்கு தகுந்த ஆவணங்களை துணை ஆட்சியாளருக்கு வழங்க வேண்டும் துணை ஆட்சியாளர் அந்த ஆவணங்களை விசாரணைக்காக தாசில்தாரிடம் ஒப்படைக்க கட்டளையிட வேண்டுமென்று கேட்டுக்கொள்கிறேன்

இந்திய அரசியல் சாசனத்திலுள்ள 22E சரத்தின்படி, நீதிமன்றத்தில் முறையிடுவதை தவிர வேறு எந்த மாற்று வழியும் இல்லை எனக்கு என்று தெரிவிக்கிறேன்” என்று கூறியுள்ளார். இவரது சார்பில் வழக்கில் வக்கீல் ராஜ்குமார் அவர்கள் ஆஜரானார்.

இந்த வழக்கை விசாரணைக்கு எடுத்துக் கொண்ட நீதிபதி மோகன் மேற்கண்ட தீர்ப்பிணை அளித்துள்ளார். O

தாயகம்திரும்பியோர்களுக்கு மேலும் சில சலுகைகள்

சிரிமாவோ - சாஸ்திரி ஓபந்தத்தின் கீழ் இலங்கையிலிருந்து தாயகம் திரும்பும்-திரும்பியுள்ள மக்களுக்கு மறுவாழ்வு வழிட்ட அடிப்படையில் உதவிகள் அளிக்கப்பட்டு வருகிறது இவ் உதவிகளில் மேலும் சில சலுகைகள் அளிக்கப்பட்டுள்ளன.

மறுவாழ்வு அடிப்படையில் ரூபா 5000 - வரை கொண்டு வந்தவர்களுக்கு நிவாரண-மறுவாழ்வு உதவிகளும், ரூபா 10000/-வரை கொண்டு வந்தவர்களுக்கு மறுவாழ்வு உதவிகள் மட்டும் அளிக்கப்பட்டு வருகிறது. இந்த உதவிகளில், மேலும்

சலுகைகள் அளிக்கப்பட்டுள்ளன. இனி ரூபா 10000 - வரை கொண்டு வருகிறவர்களுக்கு நிவாரண உதவிகள் அளிக்கப்படும். ஆதாவது ரூபா 10000/-க்கு மேல்கொண்டு வருகிறவர்களுக்கு நிவாரண உதவிகள் கிடைக்காது நிவாரண உதவிகள் என்பது தாயகம் திரும்பும் போது முகாம்களில் தங்கி இருக்கும்போது குறைந்த விலை அரிசி, உதவித் தொகை மற்றும் வேலை வாய்ப்பு பெற்று செல்லும் இடம் வரை பிரயாண செலவு, ரயில், பஸ் கட்டணம் (11-ம் பக்கம் பார்க்க)

மக்கள் மறுவாழ்வு

மலர் : 5

வைகாசி-மே '87

இதழ் : 8

கண்டும் காணாத நிலையில் திட்டம் போடுவது...?

தாயகம் திரும்பியோர் சேவையில் தொண்டு நிறுவனங்களைப்பங்கு கொள்ள வைப்பது குறித்து சமீபத்தில் தொண்டு நிறுவனங்களை அழைத்துப் பேசினார் மறுவாழ்வு இயக்குனர்.

இந்த முயற்சி பாராட்டுக்குரியது, ஆனாலும், அம்மாதிரியான முயற்சிகளில் ஈடுபடுவதற்கு முன் தாயகம் திரும்பியோர்களுக்கு - குறிப்பாக வரவிருக்கும் (எப்போதோ? நிச்சயமில்லை!) தாயகம் திரும்பியோர்களுக்கு திட்டங்கள் தீட்டுவதற்கு முன்பாக தாயகம் திரும்பி, தமிழகத்திலும், பிற மாநிலங்களிலும் வாழ்ந்துக் கொண்டிருக்கிற மக்களின் பிரச்சனைகளை சரியாக புரிந்துக் கொள்ள வேண்டும், இதைப் புரிந்துக் கொள்ளாமல் எடுக்கிற எந்த முயற்சிகளும் வெற்றி பெறாது என்பது எங்கள் கருத்து.

ஃ இன்றைக்கு தா. திரும்பியோர்கள் தமது மறுவாழ்வு உதவிகள் பெறுவதில் எத்தனையோ குறுக்கீடுகளும் முறைக்கேடுகளும் நடக்கின்றன - குறிப்பாக இடைத்தரகர்கள் இல்லாது வியாபாரக்கடனையோ, வீட்டுக் கடனையோ பெறமுடியாது இருக்கிறார்கள்.

ஃ பெறமுடியாது இருப்பதோடு, இந்த இடைத்தரகர்களாலும், காண்டிராக்டர்களால் ஏமாற்றப்பட்டுப்போனவர் ஆயிரக் கணக்கில் இருக்கிறார்கள். இவர்கள் ஏமாற்றப்பட்டு இழந்ததை பெறுவதற்கு என்ன வழி?

ஃ மறுவாழ்வுத்துறை முறையாக விளம்பரப்படுத்தாத காரணங்களாலும் தாயகம் திரும்பியோர்க்கு விபரம் புரியாத காரணத்தாலும் தமது மறுவாழ்வு உதவிகளைப் பெற உரிய காலத்தில் மனு செய்ய முடியாது போனவர்கள் பலர். எதுவும் பெறாது, பெறமுடியாது இருக்கும் இவர்கள் நிலைமை என்ன?

ஃ விண்ணப்பித்தும் காலம் கடந்து விட்டது என்று தள்ளுபடி செய்யப்பட்ட தாயகம் திரும்பியோர் பலர் இருக்கிறார்கள். இவர்களுக்கு என்ன வழி உண்டு?

ஃ மனுக்கள் செய்து நீண்ட காலமாகியும் விசாரணையும், உதவியும் இல்லை, காரணம் கேட்டால் செய்த மனு இல்லை; கடன் கட்டு இல்லை; கடவுச்சீட்டு இல்லை; குடும்ப அட்டை இல்லை என்று கை விரிக்கப்பட்டவர்கள் பலர் இருக்கிறார்கள். இவர்களுக்கு என்ன பரிகாரம்?

(பல மாவட்ட அலுவலகங்களில் அனுப்பப்பட்ட மனுக்களும், சமர்ப்பிக்கப்பட்ட குடும்ப அட்டை, கடவுச்சீட்டுகள் குப்பைக் கூழங்களாக கேட்பாரற்ற நிலையில் குவிக்கப்பட்டவைக்கப்பட்டிருக்கிறது என்பது குறிப்பிடத்தக்கது)

ஃ ஐந்தாண்டுகள் கடந்தால் தாயகம் திரும்பியோர்களுக்காக கருதப்பட மாட்டார்கள். அவர்கள் உள்நாட்டு வாசிகளாகக் கருதப்படும் என்று குறிப்பிடப்படுகிறது. ஆனால் மறுவாழ்வு உதவிகள் பெறுவதிலுள்ள குறுக்கீடுகள், முறைக்கேடுகள், இடர்பாடுகளாலும் - சம்பந்தப்பட்ட அலுவலர்களின் பொறுப்பின்மையாலும் ஐந்தாண்டுகளுக்கு மேலாக

உதவிகள் பெறாதவர்களாக பலர் இருக்கிறார்கள்.

— இப்படி ஆயிரக்கணக்கில் உதவிகள் பெறாது இருக்கும் தாயகம் திரும்பியோர்கள் எப்படி தமது மறுவாழ்வு அமைத்துக் கொள்ள முடியும்? அமைத்துக்கொள்வார்கள்?

இவர்களெல்லாம் கைவிடப்பட்ட மக்களாக கருதப்படவில்லை. அவர்கள் ஒருங்கிணைந்த ஊரக வளர்ச்சித் திட்டங்களில் இணைத்துக் கொள்ள தகுதியுடையவர்கள் என்றும் மறுவாழ்வு துறை இயக்குனர் தெரிவித்திருக்கிறார்.

ஆனால் -

ஃ அந்த மாதிரியான வகையிலும் தேசிய நிரோட்டத்

தில் கலந்து, உள்ளூர் மக்களுக்கு வழங்கப்படும் அனைத்து உதவிகளுக்கும் தகுதியுடையவர்களாகக் கருத்தில் கொண்டு - உதவிகளுக்கு நாடினாலும் இம்மக்களுக்கு கிடைக்கும் பதில் கைவிரிப்புதான்; நீங்கள் அகதிகள் தானே உங்களுக்கு இந்த உதவிகொடுக்க மாட்டோம் என்று மறுக்கப்படுகிறது. கொடைகானல் பகுதியில் அனைவருக்கும் இந்த பதில் தான் கிடைக்கிறது - நாட்டில்-யில்-இடங்களில் இந்த நிலைமையுண்டு. இந்த பிரச்சனைக்கு என்ன தீர்வு?

இவை தாயகம் திரும்பியோர் மத்தியில் இருக்கின்ற உண்மையான வாழ்க்கைப் பிரச்சனைகள். இந்த பிரச்சனைகளை மனித நேயத்தோடும் - இதயப்பூர்வமாகவும் தீர்க்காமல் - கண்டும் காணாதது போல இருந்து கொண்டு தாயகம் திரும்பியோர்களுக்கு சேவை என்பதோ, தொண்டு நிறுவனங்களைப் பங்கு கொள்ள செய்வதென்பதோ தாயகம் திரும்பியோர்களுக்கு உரிய பலன் அளிக்கப் போவதில்லை; சேவையில் ஈடுபடுகின்றவர்கள் - குறிப்பாக தொண்டு நிறுவனங்கள் காண்பலன் பெறுவார்கள் என்பது எமது கருத்து.

எமது இந்த கருத்தை உறுதிப்படுத்துகிறார் டிபார்ட்மென்ட், மறுவாழ்வு இயக்குனர் தொண்டு நிறுவனங்களை அழைத்தக்கூட்டத்திற்கு தாயகம் திரும்பியோர்கள் மத்தியில் தாயகம் திரும்பியோரால் இயக்கப்படும் அமைப்புகள் - சங்கங்கள் எதையும் அழைக்காது விட்டது.

தாயகம் திரும்பியோர்களின் உண்மையான பிரச்சனைகள் தெரிய வேண்டுமென்றால் அந்நேர தீர்க்க மனப்பூர்வமான எண்ணம் இருக்குமானால் இம்மாதிரியான கூட்டங்களுக்கு - சம்பந்தப்பட்ட நடவடிக்கைகளுக்கு தாயகம் திரும்பியோர் மத்தியில், தாயகம் திரும்பியோரால் மேற்படி பிரச்சனை தீர சேவையாற்றுகிற அமைப்பு, சங்கங்கள் அழைக்கப்பட வேண்டும்; அமைப்புகள், சங்கங்கள் மட்டுமல்ல; ஆங்காங்கே அமைப்புகள் எதுவும் இல்லாது அம்மக்கள் பிரதிநிதிகள் போல தியாகமனப்பான்மையோடு உண்மையான சேவையில் ஈடுபட்டுள்ளவர்களையும் அழைத்துப் பேச வேண்டும், பிரதிநிதித்துவம் கொடுக்கவேண்டும்.

'அகதிகள் தானே - அகதிகள் பிரதிநிதிகள் தானே' என்ற அலட்சியம் வேண்டாம். அவர்கள் இந்த நாட்டவர்கள் - வாரிசுகள் தான் என்பதையும் தெரியப்படுத்திக் கொள்கிறோம்.

எனவே, தொண்டு நிறுவனங்கள் பங்கு கொள்ளச் செய்யும் முயற்சிகள் மேற்கொள்ளும் முன் - ஊரக வளர்ச்சித் திட்டங்களின் கீழ் 'கைவிடப்பட்ட' நிலையில் இருக்கும் தாயகம் திரும்பியோர்களை இணைக்கும் முன் - தாயகம் திரும்பியோருக்கு இன்றைக்கு இருக்கிற உண்மையான பிரச்சனை ஆராய்ந்து அறிந்து உதவ வேண்டும்; அவர்கள் மேம்பாட்டுக்கு வழி அமைக்க வேண்டும் என கேட்டுக் கொள்கிறோம்.

தாயகம் திரும்பியோர் அகதிகள் மத்தியில் பணிசெய்யும் தொண்டு நிறுவனங்களை மறுவாழ்வு துறை இயக்குனர் திரு. வி. பழனிசாமி இ.ஆ.ப. அவர்கள் கூட்டி கலந்துரையாடல் ஒன்றை நடத்தினார்.

27. 4. 87 அன்று சென்னை எழிலகத்தில் நடைபெற்ற இக் கூட்டத்தில் பல தொண்டு நிறுவனங்கள் கலந்து விவாதித்தன.


இயக்குனர் இந்த கூட்டத்தின் தோக்கம் குறித்து விளக்கினார்.

பல்வேறு சட்ட திட்டங்கள் குறித்தும் அந்த திட்டங்களின் கீழ் தாயகம் திரும்பியோர்கள் குடியமர்த்தியது பற்றியும் விளக்கிய இயக்குனர், சுய வேலை வாய்ப்பு பெறும்வகையில் வியாபாரக்கடன் கொடுக்கப்பட்டு மறுவாழ்வு அளிக்கப்பட்ட 75,000 குடும்பங்கள் நிலைக்குறித்தும், சரியான மறுவாழ்வு அளிக்கப்படாத அக்குடும்பங்கள் கவனிக்கப்பட வேண்டியவர்கள் என்றும், அப்படிப்பட்டவர்களை அரசின் 20 அம்சத்திட்டத்தின் கீழ்செயல் படும் ஒருங்கிணைந்த ஊரக வளர்ச்சி திட்டத்தில் கீழ் சேர்த்துக் கொள்ளவும் அரசு தீர்மானித்துள்ளது என்றும், இவர்கள் கைவிடப்பட்ட மக்களாக கருதப்படவில்லை என்றும் இவர்கள் ஒருங்கிணைந்த ஊரக வளர்ச்சி திட்டத்தின் புதிய வாழ்வு பெற தகுதி வாய்ந்தவர்கள் என்றும் தெரிவித்தார்.

இனி வர இருக்கும் தாயகம் திரும்பியோர் மக்கள் பிரச்சனைகளில் தொண்டு நிறுவனங்கள் பங்கு கொள்ள முன்வர வேண்டும் என்றும், இனிவரும் மக்களுக்கான மறுவாழ்வுத் திட்டங்களில் தொண்டு நிறுவனங்களும் இணைந்து பங்காற்ற முன்வர வேற்பதாகவும் தெரிவித்தார்.

மேலும், தொண்டு நிறுவனங்களை அஸ்வப்போது சத்திக்கவும், அரசின் மறுவாழ்வு திட்டங்களில் அவற்றை தீவிரமாக ஈடுபாடு கொள்ள செய்யவும் நடவடிக்கைகள் மேற்கொள்வதாக இயக்குனர் தெரிவித்தார்.

தாயகம் திரும்பியோர் சேவையில் தொண்டு நிறுவனங்களுக்கு பங்கு



தொண்டு நிறுவனப் பிரதிநிதிகளுடன் மறுவாழ்வு இயக்குனர் கலந்துரையாடுகிறார்.

நிலகிரி மாவட்டத்தில் தாயகம் திரும்பியோர் குடியேறுவதற்கு விதிக்கப்படும் கட்டுப்பாடு குறித்து ஒரு கேள்வி எழுந்தது. நிலகிரி மாவட்டத்தில் மறுவாழ்வு உதவிகள் அளிக்க திட்டமிடப்பட்டவர்களுக்கு அந்த மாவட்டத்திலேயே மறுவாழ்வு உதவி தொடர்ந்து கிடைக்கும் என்று பதிலளித்த இயக்குனர், ஜன்மி நிலம் குறித்த வழக்குகள் நீதிமன்றத்தில் இருப்பதால் 'பட்டா' வழங்குவது காலதாமதம் ஆவதாக குறிப்பிட்டார்.

முகாம்களிலுள்ள தாயகம் திரும்பியோர் அகதிகளுக்கு வேலைவாய்ப்பு அளிப்பதன் மூலம் சமூக நலத்துறை உதவ முன்வந்துள்ளது. 'சி.டி.வி.டி' தமது பல்வேறு திட்டங்களின் கீழ் பயிற்சிகள் வழங்கிறது.

அக்கூட்டத்தில் கலந்துக் கொண்ட தாயகம் திரும்பி

யோருக்காக பணி செய்யும் சங்கங்களின் கூட்டமைப்பு மெட்ரியின் தலைவர் தந்தை தோமஸ் ஜோசப் அவர்கள் குறிப்பிடுகையில், தா. தி. அமைப்புகள் ஒன்றிணைந்து செயலாற்ற தாம் முன்னின்றதாகவும், எதிர்காலத்தில் தொண்டு நிறுவனங்கள் ஒன்று சேர்ந்து அரசின் திட்டங்களுடன் இணைந்து செயலாற்ற முடியும் என்று நம்புவதாக தெரிவித்தார்.

'டெக்ரஸ்' தந்தை அந்தோனிசாமி அவர்கள் தா. தி. கூட்டுறவு வங்கியின் சேவை குறித்தும்; அதன்மூலம் வேலை வாய்ப்புகளை வழங்க வேண்டுமென்றும், மறுவாழ்வில் தோல்வியுற்று இடம் பெயரும் தாயகம் திரும்பியோர்களுக்கு உரிய மாற்று வேலைகள் அளிக்க வேண்டும் என்று தெரிவித்தார்.

இயக்குனர் இன்னொரு

பிரச்சனைக்கு பதிலளிக்கையில், தாயகம் திரும்பியோர்களின் பல்வேறு பட்ட கஷ்டங்களைப் புரிந்தே 81. 8. 1985 முன்வரை அவர்கள் பெற்ற கடன் அனைத்தையும் தள்ளுபடி செய்துள்ளது என்று தெரிவித்தார்.

மறுவாழ்வு துறை இயக்குனர் கலந்துக் கொண்ட அனைவருக்கும் நன்றி தெரிவித்து, அரசின் 7 ஆண்டு திட்டத்தில் 'வறுமை ஒழிப்பு' முக்கிய திட்டம் இத்திட்டத்தில் தொண்டு நிறுவனங்களை பங்கேற்ற முனைந்ததன் காரணமாகவே நாங்கள் அழைத்ததன் காரணம். அரசு எங்கெங்கு முடியுமோ குறிப்பாக கிராமப்புற அபிவிருத்தி திட்டங்களில் தொண்டு நிறுவனங்களும் அரசுடன் பங்கு கொள்ள வைக்க முனைந்துள்ளது. அதனால்

(11-ம் பக்கம் பார்க்க)

"வங்கி உறுப்பினராகும் காலவரம்பை நீக்க முடியாது !"

தாயகம் திரும்பியோர் வங்கி தீர்மானம்

"வங்கியில் உறுப்பினராக இருக்கும் காலவரம்பை நீக்க முடியாது. ஏனென்றால் தாயகம் திரும்பியோர் தேசிய நீரோட்டத்தில் கலந்து ஐக்கியமாகி விட்டமும்"

இவ்வாறு தா. தி. கூட்டுறவு வங்கி தமது டெலிகேட்டுகளின் கோரிக்கைகளுக்கு அனுப்பியுள்ள பதிலில் தெரிவித்துள்ளது.

'வங்கியில் உறுப்பினராக இருக்கும் காலவரம்பை நீக்க வேண்டும்' என்று தா. தி. கூட்டுறவு வங்கி பங்குதாரர் சங்கம் வைத்த கோரிக்கைக்கு தந்துள்ள பதில் வருமாறு -

இந்த பொருள் பற்றி வங்கியின் இயக்குனர் குழு 5.12.79 22 9 82, 29 9 84 அன்று நடைப்பெற்ற கூட்டங்களில் விவாதித்தது. ஆனால் மைய அரசு காலவரம்பை தளர்த்த ஒத்துக் கொள்ளவில்லை. கார

ணம் மூன்றாண்டுகளில் தா. தி. உள்நாட்டு மக்ளுடன் கலந்து வாழ்ந்து அவர்களுடன் தேசிய நீரோட்டத்துடன் ஐக்கியமாகி விட்ட முடியும்; என்பதே. கூட்டுறவு சட்டப்படி, எந்தவொரு தனிநபரும் எந்தவொரு கூட்டுறவு சங்கத்தில் நிறுவனத்தில் உறுப்பினராகலாம். ஆனால் அவர் இதுவரை வேறு எந்தவொரு கூட்டுறவு சங்கத்திலும் உறுப்பினராகி இருக்கக் கூடாது, என்று தெரிவித்துள்ளது.

'உறுப்பினர்களிடமிருந்து நிதி வைப்பு ஏற்றுக் கொள்ள வேண்டும்' என்ற மற்றொரு கோரிக்கைக்கு பின்வரும் பதில் அளித்துள்ளது.

உறுப்பினர்களிடமிருந்து நிதி வைப்புகளை பெற வங்கியின் விதிகளில் இடம் இருக்கிறது. ஆனால் அவைகளை பெற்றால் அங்குள்ள கால அளவு, வட்டி விகிதம் போன்றவைகளுக்கு ஒழுங்கு முறை விதி நிர்ணயிக்க

வில்லை. பொதுவாக தா. தி. முதலீடு செய்யும் நிலை இல்லை. இவ்வங்கியின் தலையாய கடமை தா. தி. க்கு மறு வாழ்வு வழங்குவது இந்தவங்கி இதர கூட்டுறவு வங்கிகளைப் போல வேறு வித வங்கிச் சேவைகள் நமது வங்கியினால் சட்டப்படி செய்ய முடியாத

தாலும் உறுப்பினர்களிடமிருந்து முதலீடு பெறுவதில் எவ்விதபயனும் இல்லை. மறு வாழ்வு திட்டத்தின் கீழ் நமது திட்டங்களை செயல்படுத்த தேவையான நிதி உதவிகளை அவ்வப்போது மத்திய அரசு அளித்து வருகிறது என்று தெரிவித்துள்ளது.

இரவுபள்ளி ஆசிரியர் கருத்தரங்கு

29-8-87 அன்று மலையக மக்கள் மறுவாழ்வு மன்றமும் கோத்தகிரியில் இரவு பள்ளி ஆசிரியர்கள் கருத்தரங்கம் ஒன்றை நடத்தியது.

கோத்தகிரி உதவி கல்வி அலுவலர் திரு கே.எம்.பெள்ளி அவர்கள், ஆசிரியர்களின் பணி குறித்தும், கிராமப்புற சூழ்நிலையில் கல்வியின் பங்கு பற்றிய விளக்கங்களையும் அளித்தார்.

தாயகம் திரும்பியோர் இரவுபள்ளிகளில் ஆசிரியர்களின் பணிகள் குறித்தும், தாயகம் திரும்பியோர் குடியேற்றங்களில் ஊக்குனர்களைப் போல அவர்களுக்கு இருக்கும் பங்குகள் குறித்தும் அறுபவம் வாய்ந்த ஆசிரியர்கள் இக்கருத்தரங்கில் கலந்துகொண்டு பேசினர்.

கருத்தரங்கின் மன்றத்தின் சார்பில், ஆர். ஆர். சிவலிங்கம், எஸ். திருச்செந்தூரன், வணிகிதா. ஏப்ராம், திருமதி பாக்கிய நாதன் திரு சதாசிவம் திரு தனகோபால் ஆகியோர் பங்கு கொண்டனர். 0

தீ விபத்துக்கான குடிசைக்கு உதவித் தொகை உயர்வு!

'தீ விபத்து போன்றவற்றால் குடிசைகளை இழந்து தவிக்கும் குடும்பங்களுக்கு வழங்கப்படும் உதவித் தொகை 300 ரூபாயில் இருந்து 400 ரூபாயாக உயர்த்தப்பட்டுள்ளது' என்று நிதியமைச்சர் நெடுஞ்செழியன் சட்டசபையில் தெரிவித்துள்ளார்.

பாதி சேதமடைந்த குடிசைகளுக்கு 150 ரூபாய் வழங்கப்பட்டது இது 200 ரூபாயாக உயர்த்தப்பட்டுள்ளது. 0

கோத்தகிரி கலை விழா

26-4-87 அன்று நீலகிரி கோத்தகிரியில் கலைவிழா ஒன்று நடைப்பெற்றது.

மலையக மக்கள் மறுவாழ்வு மன்றம் நடாத்திய இக்கலை விழாவில் பல தாயகம் திரும்பிய கலைஞர்கள் கலந்துக் கொண்டதோடு உள்ளூர் மக்களும் சேர்ந்து கொண்டாடினர்.

இது தேசிய நீரோட்டத்தில் தாயகம் திரும்பியோர்களும் உள்ளூர் மக்களும் கலந்து கொள்ளும் ஒருகாமரக அமைந்தது என்று குறிப்பிடவேண்டும்.

இக்கலை விழாவில் பல வேறுபட்ட கிராமியக்கலை அம்

சங்களை இடம் பெற்றன.

இலங்கை மலையகத்தில் மிக சிறப்பாக நடத்தப்படும் காமன் கூத்து' இந்த நிகழ்ச்சிக்கு சிகர மூட்டியது. கரகம், கும்மி, கிராமிய நடனம், பரதநாட்டியம் மற்றும் நாடகங்கள் பல இடம் பெற்றன.

கலை நிகழ்ச்சியுடன், 'புதிய வானம் புதிய பூமி' என்ற தலைப்பில் கவியரங்கமும் இடம் பெற்றது.

'நீலகிரி மாவட்ட வளர்ச்சிக்கு தாயகம் திரும்பியோர் பெரும் பணி புரிந்துள்ளனர்' என்ற தலைப்பில் பட்டிமன்றமும் இடம் பெற்றது. 0

மக்கள் மறுவாழ்வு

சந்தா வீபரம்

தனிப்பிரதி 75 காசு ஆண்டுச்சந்தா ரூபா 10-00

மாதிரி பிரதி வேண்டுவோர் ரூபா 1-க்கான அஞ்சல் தலை அனுப்ப வேண்டும்.

முகவரி :

மக்கள் மறுவாழ்வு அஞ்சல் பை எண். 5580, சென்னை-600 094.

கல்வி கற்க விரும்புகிறவர்களுக்கு ஆலோசனைகள் - தகவல்கள்

(சென்ற இதழ் தொடர்ச்சி)

முன் அடிப்படைக் கல்வி (Pre Foundation Course) 10ம் (S. S. L. C.) வகுப்புக்குச் சமமானதாகவும், அடிப்படைக் கல்வி (Foundation Course) மேல் நிலைக்கல்வி (பிளஸ் 2) க்குச் சமமானதாகவும் அரசால் அங்கீகரிக்கப்பட்டுள்ளது.

மதுரை காமராஜ் பல்கலைக் கலகத்தில் இந்த மூன்று கோர்ஸுகளுக்கும் ஜூன், ஜூலை. மாதங்களில் சேர்க்கை நடைபெறும்.

விண்ணப்பப் படிவங்களை, விளக்கங்களையும் வேண்டுகோரி, கோரிக்கையுடன் இயக்குனர், அஞ்சல்வழி தொடர் கல்வித்துறை, மதுரை என்ற பெயருக்கு தேசிய மயமாக்கப்பட்ட வங்கியில் ரூபாய் 10-க்கான டிமாண்ட் டிராப்ட் பெற்று, மதுரை காமராஜ் பல்கலைக் கழக திறந்த வெளி பல்கலைக்கழக துணை இயக்குனரிடமிருந்து பெற்றுக் கொள்ள வேண்டும்.

பார்வையில்லாதவர் காது கேளாதவர் பேசுந்திறனற்றோர்களுக்கு கட்டணச் சலுகை யுண்டு.

இதற்கான விளப்பங்களை மே, ஜூன் மாதப்பத்திரிக்கைகளில் காணலாம்.

தொகுத்து தருபவர் ப. செல்வராசன்

மற்றும் எட்டாம் வகுப்பு அல்லது E.S.L.C தேறியவர்கள் வீட்டில் இருந்தபடியே அல்லது தொழில் செய்துக் கொண்டே S. S. L. C. தபால் மூலம் படித்து தேர்வு எழுதலாம்.

பெப்ரவரி மாதம் முதல் நாள் 15 வயது நூர்த்தியானவர்கள் இதில் சேரலாம்.

தமிழ் மட்டுமே பயிற்றுமொழியாக இருக்கும், தற்

போதுள்ள S.S.L.C போன்று தமிழ், ஆங்கிலம், கணக்கு, அறிவியல், வரலாறு ஆகிய ஐந்து பாடங்கள் இருக்கும்.

குறிப்பிட்டு ஒரு வாரம் இது தொடர்பான நேர்முக வகுப்புகள் நடத்தப்படும். இதில் ஐயம் எழும் பாடங்களுக்கு விளக்கம் பெறலாம்.

சென்னை-6 கல்லூரி சாஸையிலுள்ள பள்ளிக் கல்வி இயக்குனரகத்தில் இயங்கும் தமிழ்நாடு கல்வி ஆராய்ச்சி பயிற்சி நிறுவனம் இப்பாடத் திட்டத்தை தபால் மூலம் நடத்துகிறது பயிற்சிக்கான கட்டணம் ரூபா 200 ஆகும்.

இந்த பாடத்திட்டத்தில் சேர்ந்து S.S.L.C எழுத விரும்புகிறவர்கள்-

பேராசிரியை, பிரிவு 5, தமிழ்நாடு கல்வி ஆராய்ச்சி பயிற்சி நிறுவனம், கல்லூரி சாலை சென்னை 6 என்ற முகவரிக்கு எழுதி விண்ணப்பங்கள், விளக்கங்கள் பெறலாம்.

ஆயினும் இந்த ஆண்டு சேர்வதற்கான காலக்கெடு முடிந்து விட்டது என்பதை தெரிவித்துக் கொள்கிறேன்.

இங்கு S. S. L. C. தேர்வில் தவறியவர்கள், இலங்கையிலிருந்து வந்தவர்களில் G. C. E. (O. L.)யில் தவறியவர் இந்த வகுப்பில் சேர்ந்து பிடித்து தேர்வு எழுதலாம் தனியார் நிறுவனங்களும் இத்தேர்விற்கான வகுப்புகளை நடத்துகின்றன என்பது குறிப்பிடத்தக்கது.

(இன்னும் வரும்)

தராயகம் திரும்பியோருக்கு கல்விச் சலுகை - உதவித் தொகை

சிறிமாவோ-சாஸ்திரி ஒப்பந்தத்தின் கீழ் இலங்கையிலிருந்து வந்த தராயகம் திரும்பியோர்களுக்கு பல கல்விச் சலுகைகள் உண்டு.

புத்தகங்கள் பெறுவதற்கான உதவித்தொகையும், ஹாஸ்டல் வசதிக்கான தொகையும் வழங்கப்படுகின்றது.

தாய் தந்தையுடன் இருந்து படிக்கும் தொடக்கப்பள்ளி மாணவர்களுக்கு புத்தகத்திற்கான உதவித்தொகை மட்டுமே வழங்கப்படுகிறது.

நடுநிலைப்பள்ளியில் (எட்டு வரை) படிக்கும் பிள்ளைகளுக்கு ரூபா 45-ம், ஹாஸ்டல் வசதிக்கான ரூபா 60ம் வழங்கப்படுகிறது.

உயர் நிலைப்பள்ளி - மேல் நிலைப்பள்ளியில் படிக்கும் பிள்ளைகளுக்கு புத்தகங்களுக்கு ரூபா 60-ம், ஹாஸ்டல்

வசதிக்கான ரூபா 60 -ம் வழங்கப்படுகிறது.

பல்கலைக்கழக முன் படிப்பு பயிலும் மாணவர்களுக்கு, புத்தகங்கள் ஹாஸ்டலுக்கு முறையே ரூபா 75 -, ரூபா 75- வழங்கப்படுகிறது.

இள நிலை பட்டப்படிப்பு பயில்வோருக்கு முறையே ரூபா 112.50 ம், ரூபா 82.50 ம் வழங்கப்படுகிறது.

தொழிற்றுட்ப, தொழில் ரீதியான சான்றிதழ் மற்றும் பட்டயப்படிப்பில் ஈடுபட்டோருக்கு முறையே ரூபா 112.50 ம், ரூபா 82.50 ம் வழங்கப்படுகிறது.

தொழிற்றுட்ப, தொழில் ரீதியான பட்டப் படிப்புக்கு முறையே ரூபா 150.00 ம். ரூபா 80, 00 ம் வழங்கப்படுகிறது.

முது நிலை பட்டப் படிப்பை

பொறுத்தவரை இந்த உதவிகள் எதுவும் இல்லை என்றாலும் பொதுவாக அனைவருக்கும் வழங்கப்படும் ஸ்காலர்ஷிப் உதவிகளை பெறலாம்.

இந்த உதவிகள் சில சில தகுதிகள் அடிப்படையிலேயே வழங்கப்படுகிறது.

ஹாஸ்டல் வசதிக்கான உதவித் தொகை, பெற்றோரை பிரிந்து, தாம் வாழும் இடத்திலிருந்து 5 மைலுக்கு அப்பாலுள்ள கல்வி நிறுவனத்தில் பயிலுபவருக்கே வழங்கப்படும்.

நடுநிலைப்பள்ளித் தேர்வில் 60 விழுக்காடுக்கு மேல் புள்ளிகள் பெற்றிருக்க வேண்டும். இளநிலைப்பட்டப்படிப்புக்கு 50 விழுக்காடு புள்ளிகள் பெற்றிருக்க வேண்டும்.

பெற்றோர்களின் மாதவருமானம் ரூபா 500/- மேல் இருக்கக் கூடாது.

வெளி மாநிலங்களில் குடியேறிய தராயகம் திரும்பியோர்களின் பிள்ளைகளுக்கும், மலை தோட்டங்களில் குடியமர்த்தப்பட்ட பிள்ளைகளுக்கும் இந்த சலுகை உண்டு.

தொழிற்றுட்ப கல்வி (ITI.) அபிர்ஷன்டல் பயிற்சி, பாஸி

டெக்னிக் படிப்பில் ஈடுபட்டுள்ளவர்களுக்கு உதவித் தொகை வழங்கப்படுகிறது-

பெற்றோருடன் இருந்து பயிலும் மாணவர்களுக்கு ரூபா 72.50 வழங்கப்படுகிறது.

பெற்றோர் ஏதேனும் முகாமில் இலவசமாக தங்க வைக்கப்பட்டிருப்பார்களேயானால் ரூ. 182. 50 வழங்கப்படும் 'இலவச' தங்கும் வசதி வழங்கப்படாத பெற்றோர்களின் பிள்ளைகளாயின் ரூபா 147.50 தரப்படுகின்றது.

இவ்வுதவித் தொகை களை பெற தாம் எந்த கல்வி நிலையத்தில் படிக்கிறார்களோ அதன் முதல்வர் ஊடாக விண்ணப்பம் செய்ய வேண்டும்.

விண்ணப்பங்கள் மறுவாழ்வு துறை அலுவலகங்களில் பெறலாம்.

தாயகம் திரும்பியோர் குடியேற்றத்தைத் தடுக்கக் கோ

ஐநு சமூகத்தை எதிர்க்கு

தாயகம் திரும்பிய மக்கள் மலைகளில் வாழ்ந்தவர்கள் மறுவாழ்வு அமைக்கும் இவர் களுக்கு "சமவெளி" பிரதேசங் கள் ஒத்துக் கொள்ளவில்லை ஆதலால் மலைகள் எங்கெங்கி ருக்கிறதோ அங்கெல்லாம் பெயர்ந்து சென்று தமது வாழ்வை அமைத்துக் கொள் வதில் முனைப்பாக இருக்கி றார்கள்.

'சமவெளிகளிலிருந்து இவர் கள் மலைகளை நோக்கிச் செல்லக் காரணம் தாங்க முடி யாத தட்ப வெட்பம், வாழ்வ தற்கு தக்க தொழிற் வாய்ப் பின்மை, பூர்வீக ஊர்களில் - சமூக உறவுகளின் இருக்கும் ஏற்றத்தாழ்வுகள்-பழக்க வழக் கங்கள்; இப்படி பல காரணங் கள். இவர்களை மலைப் பகுதி களை நோக்கி மீண்டும் குடிப் பெயர்த்தன.

தற்போது நீலகிரி, கொடை காலை, ஏற்காடு என்று சென்று குடியேறியிருக்கிறாச் சர்கள் நீலகிரி மாவட்டத்தில் தான் தாயகம் திரும்பியோர் பெரும்பான்மையாகக் குடி யேறி இருக்கிறார்கள்.

நீலகிரி மாவட்டத்தில் தாய கம் திரும்பியோர்கள் குடியேற் றம் இப்போது இங்கு பிரச் சனை ஆக்கப்பட்டிருக்கிறது.

'நீலகிரி மாவட்ட மக்கள்' என்ற பெயரில் சிலர் ஒரு மனு வினை, தமிழ்நாடு சட்டசபை மனுகள் பரிசீலனை குழுவிற்கு சமர்ப்பித்துள்ள செய்தி யொன்று 18-3 87 'தினமணி' 'இன்டியன் எக்ஸ்பிரஸ்,' முத லினை பத்திரிகைகளில் வெளிவந் திருக்கிறது.

குடியேற்றத்தை நிறுத்த மனு

நீலகிரி மாவட்டத்தில் இலங் கை அகதிகள் வந்து குடியே றுவதை நிறுத்த வேண்டும் என்பதே அச்செய்தியின் சாராம்சம்

அதற்கு சொல்லப்படும் காரணம்-

(1) இலங்கை அகதிகளால் அளவிற்கு அதிகமான மக்கள் தொகை பெருகவிட்டது.

(2) இவர்களது சட்ட. விரோ தமான குடியேற்றம் சட்ட, ஒழுங்கு பிரச்சனைகளை ஏற் படுத்தியுள்ளது.

(3) கடந்த மூன்றாண்டுக ளாக குற்றங்கள் புரிவது அதி கரித்துள்ளது என்பது தான்.

தமிழ் அகதிகள் என்று குறிப்பிடுவது தாயகத்திரும்பிய மக்களைத்தான் என்பது தெரிகிறது-ஏனென்றால் தாய கம் திரும்பியோர்களை பெருந் தொகையினராக இங்கு குடி யேறி இருக்கின்றனர்.

ஆனால் தாயகம் திரும்பி யோர் பற்றிய இவர்கள் குற் றச்சாட்டு உண்மைக்கு புறம் பாணதரகவும் உள்நோக்கம் கொண்டதாகவும் இருக்கிறது.

உரிய உரிமை

தாயகம் திரும்பியோர்கள் சட்டப்படி இந்த நாட்டிற்கு வந்து குடியேறுகிறார்கள் உரிய முறையில் குடியுரிமை பெற்று இந்த நாட்டிற்கு வந்த- வரும் இவர்களுக்கு பல்வேறு பட்ட மறுவாழ்வு உதவிகள் அளிக்கப்படுவதற்கான சான்று கள் பெற்றிருக்கிறார்கள்.

அரசியல் சட்டத்திலுள்ள 19-வது சாத்திலுள்ள ஒவ் வொரு குடிமகனும் இந்தியா வின் எந்தப்பகுதியிலும் சென் று குடியேறவும் வாழவும் உரிமையுண்டு' என்ற உரிமை யை அனுபவிக்க தாயகம் திரும்பியோர்களுக்கு தடை எதுவும் இல்லை!

தாயகம் திரும்பியோருக்கு எதிராக மனு கொடுத்தவர்கள் கடந்த காலத்தில் நீலகிரி மாவட்டத்தில் ஏற்பட்ட குடி யேற்றங்கள் மக்கள் பெருக்கம் குறித்தும் கொஞ்சம் கூர்ந்து பார்த்திருக்க வேண்டும்.

1971க்கு முன்

இங்கு முதலிலும்- தொடர்ந் தும் கர்னாடகத்திலும், கேரளா விவிரிந்துமே குடியேறினார் கள்.

1956க்கு பின்னால் 'படகர் கள்' கர்னாடகத்திலிருந்து இங்கு குடியேறினர் - விஜய நகர பேரரசிற்கு எதிராக முஸ்லிம் அரசர் கள் தொடுத்த சண்டைகளைத் தொடர்ந்து இந்த குடியேற்றங் கள் நடந்தன.

பின்னர் ஆங்கிலேயர்கள் தேயிலை, காப்பித் தோட்டங் களை ஆரம்பித்த போது தமிழ் நாட்டிலிருந்தும், கேரளாவிலி ருந்தும் குடியேறினார்கள்.

1954ல் அரசின் 'GROW MORE FOOD SCHEME' திட்டத்தின் கீழ் அரசின் வேண்டுகோளுக்கு இணங்க பெருந் தொகையி னார்கள் இங்கு குடியேறினார் இத்த கால கட்டத்தின் கேரளா ளிலிருந்து குடியேறியவர்கள் அதிகம்

மோகன் குமார்

1971க்குப் பின்னர் தாயகம் திரும்பியவர்கள் குடியேறத் தொடங்கினார்கள் தாயகம் திரும்பியோர்களுக்கு மறு வாழ்வு அளிக்கும் வகையில் அரசு மேலேலத் தோட்டங் களைத்திறந்தது அது மட்டு மல்லாது பல திட்டங்களின் கீழ் மறுவாழ்வு உதவிகள் அளித்து குடியமர்த்தியது-இந்த திட்டங் கள் கீழ்தான் வரத்தொடங்கி கள்.


தாயகம் திரும்பியோர்கள் மலைத் தோட்டங்களிலேயே தொழில் செய்து பழக்கப்பட்ட வாகள். தேர்ச்சி பெற்றவர்கள். ஆதலால் பலர் இங்குள்ள

நீலகிரி மாவட்டத்தில் மக்கள் தொகை

ஆண்டு	தொகை	அதிகரிப்பு விகிதம்
1901	112882	
1911	118618	5.08
1921	126578	6.66
1931	169330	33.84
1941	209709	23.85
1951	311729	48.65
1961	409308	31.30
1971	494015	20.7
1981	628231	27.1

கோரும் மலை:

தும் நடவடிக்கை



நீலகிரி மாவட்டத்திலுள்ள கொளவாக்கரை என்ற இடத்தில் குடியிருந்த தாயகம் திரும்பியோரின் வீடுகளை தீவைத்து தரைமட்டமாக்கப்பட்டது.

மலைத் தோட்டங்களுக்கே விரும்பி வந்தார்கள்.

சட்டப்படி வந்தவர்கள்

ஆயினும் அரசின் மறுவாழ்வு திட்டத்தின் கீழ்வந்து குடியேறியவர்களே பெரும்பான்மையினவர்கள் ஆவார்கள்.

இதுவரை 22,000 குடும்பங்கள் குடியேறியிருக்கின்றன. இதில் நான்கில் மூன்று பங்கினர் அரசு அளித்த மறுவாழ்வு திட்டத்தின் கீழ் குடியமர்த்தவர்கள் என்பது குறிப்பிடத்தக்கது.

இப்படி அரசின் அனுமதியோரும்-சட்டப்படியும் வந்தவர்களை எப்படி சட்டத்திற்கு புறம்பான குடியேற்றம் என்று சொல்லுவது?

உண்மையை மறைக்காமல் சொல்வதென்றால், இன்றைக்கு நீலகிரி குடியேற்றவாசிகளில் இந்திய அரசால் ஒப்பந்த அடிப்படையில் கொண்டு வரப்பட்டு, முறைப்படி மறுவாழ்வு உதவிகள் அளிக்கப்பட்டு குடியமர்த்தப்பட்டவர்கள் தாயகம் திரும்பியோர்களே. இதை உணராத 'சட்டவிரோதமான குடியேற்றக்காரர்கள்' என்று சொல்லி எதிர்ப்ப

பவர்கள் தங்களைத் திரும்பிப் பார்க்க வேண்டும்,

தாயகம் திரும்பியோர்களுக்கு முன் ஏற்பட்ட குடியேற்றங்கள் பற்றி பார்க்கின்ற போது 1921 ஆம் ஆண்டிலிருந்தே மடை திறந்த வேள்ளம் போல மக்கள் குடியேறியிருக்கிறார்கள் 1971 ஆம் ஆண்டிற்கு பின்னார்தான் தாயகம் திரும்பியோர் குடியேற்றம் ஆரம்பித்தது.

தாயகம் திரும்பியோர்கள் அதிகரித்ததை விட அதற்கு முன்னால் நடந்து குடியேற்றங்களின் விழுக்காட்டினைக் கவனித்தால் இது தெரியும். தாய

கம் திரும்பியோர், நீலகிரி மக்கள் தொகையில் ஆறல் ஒரு பங்குக்கு மிகக் குறைவுதான்.

ஆயினும் தாயகம் திரும்பியோர் குடியேறுவதைத் தடுக்க முயல்வது ஏன்? எதிர்ப்பது ஏன்?

ஏனிந்த எதிர்ப்பு ?

அம்மாவட்டத்தில் தமிழர்கள் உட்பட பெரும் அளவில் மலையாளிகள், கன்னடர்கள், தெலுங்கர்கள், மற்றும் முஸ்லிம்கள், கிறிஸ்தவர்கள் என்று பல பிரிவினர்கள் இருக்கிறார்கள். படகர், பணிகர், தோடர், குறும்பர் என்று பழங்குடியினர் இன்று முன்னேற்றும் குடியேற்றாக இருக்கிறார்கள்.

அப்படி இருக்க இவர்கள் மத்தியில் இல்லாத ஒரு தலைமைத் தை-எதிர்ப்பை. இதற்கு முன் சாரை சாரை ஏற்பட்ட குடியேற்றங்களை கண்டும் காட்டாத எதிர்ப்பை குறிப்பிட்ட ஒரு சமூகமான தாயகம் திரும்பிய தமிழ் மக்கள் மீது காட்டுவது இன-பிரதேச வெறியைத் துண்டி விடும் செயலாகும்.

நீலகிரி மாவட்டத்தில் அளவிற்கு அதிகமான குடிசைம் பெருகி விட்டதாக அவர்கள் சட்ட மன்ற மனுக்கள் குழுத் தலைவருக்குக் கொடுத்தள்ள மனுவில் குறிப்பிட்டிருக்கிறார்கள்.

இவர்கள் தெரிவித்துள்ள இந்த கருத்து எப்படி வந்தது என்று தெரியவில்லை? எந்த அடிப்படையில் கண்டுப்பிடித்தார்கள்?

அளவிற்கு அதிகமா ?

நீலகிரி மாவட்டம் கன்னியாகுமரி மாவட்டத்தைவிட பெரியது என்பது இவர்களுக்கு தெரியுமா?

அந்த மாவட்டத்தின் பரப்பளவு 1,884 சதுர கிலோ மீட்டர்தான் அங்குள்ள மக்கள் தொகையும் 14.2 லட்சமாகும் ஆனால் நீலகிரி மாவட்டத்தின் பரப்பளவு 2,548 சதுர கிலோ மீட்டராகும் இங்கிருக்கும் மக்கள் தொகையோ சுமார்

(10-ம் பக்கம் பார்க்க)

தோட்டப்புறத்து (நாட்டுப்) பாடல்களில் காதல் சுவை

(9)

காதல் மலர்கிறது; கருத்தொருமிக்கின்றது. சந்திப்புகள் மிக இரகசியமாக - யாருக்குமே தெரியாமல் மலையிலே, ஸ்டோரிலே, பாதையிலே, பீலிக்கரையிலே, ஆள் சந்தடியிலே சாடைமாதையாக - தனியாக நடக்கிறது.

எப்படியும் இது ஊருக்கு - தோட்டத்திற்கு தெரியாமலா போகும்.

இருவரும் காதலர்கள். அவர்கள் காதல் பூத்து, காயாகி இன்னும் கனியாகக் கூட இல்லை.

அதற்குள் -

“ஆத்துல ஊத்து தோன்றி
அவரும் நானும் பல்விளக்கி
பல்காவி போகு மூன்றே
பஞ்சாங்கம் பாக்கு ராங்க”

காதலர்கள் பற்றி பேசுவது சரி; ஆனால் சந்தை கங்கள். ஊர்வாயை மூட முடிவதில்லை - தப்பாக ஒருவரை ஒருவர் பேசுகிற பழக்கம் ஏற்படாமலும் இல்லை -

“உடல் கழுவுப் பீலிக்கரை
உசந்த மலை நல்ல நண்ணீ
ஒருநாள் குடிக்கப் போயி
ஊரெல்லாம் பேரெடுத்தேன்”

“முட்ட போட்ட சுட்ட ரொட்டி
மொத நம்பர் கோழிக் கூட்டு
தேனால செய்த தீனி
தின்னாமல் பேரெடுத்தேன்

பகல் பொழுதெல்லாம் ஒவ்வொரு 'காம்பரா'வும் - 'லயமே' வெறிச்சோடி கிடக்கும். பிள்ளைகள் கூட பள்ளிக் கூடம் போய்விடும். ஏதோ அங்கும் இங்கும் சில கம்பராக் களில் தான் சின்னஞ்சிறு குழந்தைகள், பிள்ளைகள் இருக்கும் யாரும் கவனிக்க மாட்டார்கள்.

இந்த வேளையில் - வேலைக்குப் போகிற அவள் சனிக் கிழமையில் சீக்கிருந்து விடுவாள், தன் காதலரை பார்க்க, சந்திக்க, பேசிக் குழாவ. போகும் போதும் சும்மாவா போவது?

தன் காதலருக்கு ஏதாவது கொண்டு போக வேண்டும். ரொட்டி சுட்டுக் கொண்டு போகிறாள் எல்லாம் அவசரமாகத்தான். சங்கு ஊதிவிடும். வேலைக்குப் போனவர்கள் திரும்பி விடுவார்கள் அதற்குள் ... அந்த அவசரத்தில் ரொட்டிக்கு உப்பு போடவும் மறந்து விடுகிறாள்.

இவர்கள் காதல் - அந்தரங்கம்-சந்திப்பெல்லாம் தெரிந்தவர்க்கு இந்த காட்சி சுவையாகத்தான் இருக்கிறது.

சாடையாக - மிகுந்த கேலியாக சொல்கிறார்கள் -

“சனிக்கிழமை சீக்கிருந்து
தந்திரமா ரொட்டி சுட்டு

உப்புக்கூட போடாம ரொட்டி
ஒடுதையா பணிய லயம்”.

எப்படி இருக்கிறது இந்த சுவை? அவர்களுக்கு சுவை? இவர்களுக்கோ திண்டாட்டம். ஊர்ப்பழிக்கு இந்த காதலர்களால் தப்பமுடிவதில்லை.

காதலர்களின் அந்தரங்கம் அம்பலத்திற்கு வந்து விடுகிறது. ஒருவருக்கு தெரிந்து, இருவருக்கு தெரிந்து ஊருக்கு தெரிந்து விட்டால் அது அவர்களது பெற்றோருக்கு தெரிந்துவிடுகின்ற மாதிரிதான்.

பிறகு எதிர்ப்பு - ஒருவரை ஒருவர் பார்ப்பதற்கு தடை. தோட்டப் புறத்தில் எல்லோரும் தொழிலாளர்கள். இவர்கள் பொருளாதாரத்தில் - அந்தஸ்தில் ஒரே அளவாக இருந்தாலும் கூட சாதி...மதம்... இவைகள் பார்க்கப் படுகிறது.

தம் சாதி பொண்ணாக, சாதி பையனாக இருந்தால் போச்சு. இல்லாவிட்டால் அவர்கள் காதலுக்கு ஆதரவு என்பது கிடைப்பதில்லை.

அவர்கள் காதலுக்கு எதிர்ப்பு தோன்றி விட்டது. அவளது தந்தை அவனைப்பார்த்துக் கண்டிக்கிறார் தகாதவார்த்தை பேசி திட்டியும் விடுகிறார்.

இதை தன் தாதலியிடம் தெரிவிக்கிறான் -

நேசக்கிளியே எந்தன்
நெடும் இதழ்த் தாளம் பூவே
சொன்னால் பொதுக்குமா? - உன்
அப்பன் சொன்ன வார்த்தைகளை

அவளும் தனக்கு நேர்ந்த துன்பங்களை எடுத்துரைக்கிறாள் -

‘தேனூரன்’

“கண்ணில் நிறைஞ்ச மாச்சான்
கருத்தை கவர்ந்த மச்சான்
என் அப்பன் தரும் தொல்லைகளை
என்னவென்று எடுத்துரைப்பேன்”

அப்படியா? அவளுடைய தந்தை சொன்ன சொல் என்ன என்று வினவுகிறாள் -

கண்ணே கனிரசமே
கட்டழகே கடல்முத்தே
உன்னப்பன் சொன்ன தென்ன
கூறுவாயோ அன்பளிடம்”

அது மட்டுமா எப்படியாவது இவர்களது காதலை ஒழிக்க வேண்டும். தொடர்பை துண்டிக்க வேண்டும். அவளது தந்தை வன்முறையிலும் இறங்குகிறார், அவனை அழிப்பதற்கு - ஆள் வைத்து அடிப்பதற்கு முனைகிறார்.

சேதி கேட்ட அவள் துடிக்கிறாள், தன் காதலனிடம் கேட்கிறாள்

ஆசை மச்சான் அருமை மச்சான்
அங்கமெல்லாம் நெறஞ்ச மச்சான்
உன்னனழகர உடலையும் தான்
அழிக்க வந்த பாவி யாரோ

இன்னொரு காதலர்கள்; அவர்களுக்கும் தடை; கண் காணிப்பு. அவனுக்கு அவளிடம் பேசவேண்டுமென்று ஆசைப்படுகிறான்.

(தொடரும்)



உரிமைக்கு குரல் கொடுத்துவரும் ஊர்வலமொன்று

தொழிற்சங்க அமையின் அவசியம்

தொழிலாளர் ஒன்று திரண்டு தங்களின் சமூக, பொருளாதார உரிமைகளை நிலைநிறுத்திக் கொள்ளவும், தங்களின் நலன்களைப் பேணவும் சமுதாயத்தில் தங்களுக்குள்ள கடமைகளை நிறைவேற்றவும், அவர்களின் நியாயமான உரிமைகளை நிலைநாட்டவும் அவர்களின் ஏக்கரித்த குரலினை எதிரொலிக்கவும் தங்களாகவே நிறுவுகின்ற நிரந்தரக் கூட்டமைப்புத்தான் தொழிற்சங்கம் எனப்படும். அது ஜனநாயகத் தத்துவத்தில் நடைபெற வேண்டிய உன்னதமான இயக்கமாகும்.

தொழிற்சங்கங்கள் பற்றி பல்வேறு அறிஞர்களின் விளக்கங்களாயின:

ஜனநாயகக் குடியாட்சி முறைகளை தொழில் முறையில் புகுத்த உதவும் சாதனமே தொழிற்சங்கம் என்று வெப்ஸ் தம்பிபினை குறிப்பிடுகின்றனர். ஜி.டி. எச் கோல் என்பார் 'தொழிற்சங்க அமைப்புமையம் என்பது தொழிலை நிர்வகிப்பது என்ற குறிக்கோளை உள்ளடக்கியதாகும்' என்றும் சமுதாய மாற்றங்களுக்கு வழிகோலும் சிறந்த சாதனமே தொழிற்சங்கம்தான் என்றும் தொழிற்சங்கம் பற்றிக் குறிப்பிடுகிறார்!

தொழிற்சங்கம் ஒர் தீர்வாகப் பயிற்சிப் பள்ளி என்றும் இச்

சங்கம் பொதுவுடமைத் தத்துவத்தை விளக்கும் பள்ளியாக, இயங்க வேண்டும் என்று லெனின் தொழிற்சங்கம் பற்றி வற்புறுத்துகிறார். அண்ணல் காந்தியடிகள், தொழிற்சங்கம் பற்றிக் குறிப்பிடும் போது, தொழிற்சங்கம் தொழில் தகராறுகளை மட்டும் தீர்ப்பதோடன்றி தொழிலாளர்களின் அன்றாட வாழ்வியல் மேம்பாட்டிற்கும் அவர்தம் ஆன்ம வளர்ச்சிக்கும் பாடுபட வேண்டும் என வற்புறுத்தியுள்ளார். தொழிற்சங்கத்தை நடத்துகிறபொழுது முழுமையான அகிம்சையையும் சத்தியத்தையும் கடைப்பிடித்தல் அவசியம் என வலியுறுத்தியுள்ளார்.

தொழிற்சங்கங்களின் நோக்கங்கள்

ஜனநாயக நாட்டில் தனிநபர்களின் பங்கு, அவர்களின் பணிகளின் தன்மை இவைபெல்லாம் அவர்கள் சார்ந்து செயல்படும் அமைப்பின் வலிமையையே பொறுத்திருக்கிறது. தொழிலாளர்களின் நலன்களைப் பேணும் அமைப்பாக விளங்குவது தொழிற்சங்கங்களேயாகும். தொழிலில் ஈடுபட்டுள்ள தொழிலாளர்கள்

தங்கள் பொருளாதார மேம்பாட்டிற்கும், சமுதாயத்தில் தங்களுக்குள்ள பொறுப்பான கடமைகளை நிறைவேற்றவும் அவர்களுக்கு ஒரு வலிமை மிக்க கட்டுக் கோப்பான தொழிற்சங்கம் இன்றியமையாததாகிறது.

தொழிலாளர்கள் ஒன்றுகூட தங்களின் சமூக, பொருளாதார உரிமைகளையும், நலன்களையும் பாதுகாத்துக்கொள்ளவும், தொழிலாளர்களுக்கும் நிர்வாகத்தினருக்கும் இடையே சமூகமான தொழிலுறவுகளைப் பேணவும் தொழிற்சங்கம் ஒரு

வர்களுக்கும் தொழிலாளர்களுக்கும் அல்லது தொழிலாளர்களுக்கும் இடையிலோ உள்ள உடவினை சீர்படுத்துவதையும் தொழில் அல்லது வாணிபம் ஒன்றின்மீது கட்டுப்பாட்டினை விதிப்பதையும் முக்கிய நோக்கங்களாகக் கொண்டு அமைக்கப்படுவதே தொழிற்சங்கமாகும். தற்காலிக அல்லது நிரந்தர அமைப்பையும் தொழிற்சங்கம் எனச் சொல்லலாம். இரண்டு அல்லது மேற்பட்ட தொழிற்சங்கங்களின் கூட்டணியும் தொழிற்சங்கம் என்ற பொருளில் அடங்குவதாயும்.

தொ. சங்கங்களின் இன்றியமையாமை

தொழிலாளர் தனிப்பட்ட முறையில் நிர்வாகத்திடம் பேசிய தமது பிரச்சனைகளுக்குப் பரிசீலனை காணுவது எளிதன்று. தனியே நிலைகளில் தொழில் முறைகள் சிக்கலாகி எத்திரங்கள் பெருகி, ஆட்கள் அதிகமாகி, தொழிலாளருக்கும் நிர்வாகத்தினருக்கும் இடையே யுள்ள ஏரிடத் தொடர்பு குறைந்துவிடுகிறது. முதலாளிகளே நிர்வாகத்தை நடத்தாமல் ஊதியத்துக்கு நியமிக்கப்பட்ட நிர்வாகிகளின் பொறுப்பில் விட்டுவிடுவதால் தொழிலாளர்களின் பிரச்சனைகளுக்குத் தனிப்பட்ட முறையில் தீர்வு காண்பது கடினமாகும். நிர்வாகம் பொதுப் பிரச்சனைகளைக் குறித்து ஒவ்வொரு தொழிலாளருடனும் தனித்தனியாகப் பேசுவது இயலாததொன்றாகும். தொழிலாளர்கள் ஒன்று கூடும்போது ஒரு அமைப்பினை ஏற்படுத்தி அதன் பொறுப்பாளர்கள் மூலம் நிர்வாகத்துடன் நேரடித் தொடர்பு ஏற்படுத்திக் கொள்ள முடிகிறது. தொழிலாளர்களின் ஒற்றுமையுணர்வு நிர்வாகத்தைப் பேச்சுவார்த்தைக்கு இணங்க வைப்பதோடு சில சமயங்களில் நிர்வாகத்தின் பரபுள்ள உணவைகளை உணரவும் முடிகிறது. சங்கத்தின் மூலம் தொழிலாளர்கள் தங்கள் கோரிக்கைகளை வலியுறுத்தவும், தேவைப்பட்டால் நேரடி நடவடிக்கைகளில் ஈடுபடவும் வலிமை பெற்றுள்ளனர்.

தொழிலாளர்கள் தங்கள் உரிமைகளைக் கோரிப் பெறவும் பெற்ற உரிமைகளைப் பேணிப் பாதுகாக்கவும் தங்கள் பிரச்சனைகளுக்குத் தீர்வு காண்பதற்குமாக ஏற்படுத்திக்கொள்ளும் கூட்டமைப்புத்தான் தொழிற்சங்கம் என அழைக்கப்படுகிறது. இவை நாட்டின் சட்டங்களுக்கு ஏற்ப பதிவு செய்யப்பட்டு அங்கே ரிக்கப்படுகின்றன. பொதுவாக நடை முறையில் தொழிலாளர்களின் கூட்டமைப்பையே தொழிற்சங்கம் என நாம் குறிப்பிடுகிறோம். இந்தியத் தொழிற்சங்கச் சட்டங்களின்படி தொழிலாளர்களின் கூட்டமைப்பும் சங்கம் எனக் கருதப்படும். இந்தியத் தொழிற்சங்கச் சட்டத்தின் கீழ் தொழிற்சங்கம் என்பதற்கு பின் வரும் விளக்கம் தரப்படுகிறது. வேலையளிப்ப

(11-ம் பக்கம் பார்க்க)

ஒரு சமூகத்தை..

(7-ம் பக்கத் தொடர்ச்சி)

6.5 லட்சமே ஆகும். அளவே (1981யில் மொத்தம் 628281 பேராகும்) அப்படி பார்க்கும் போது நீலகிரியில் மக்கள் அளவிற்கு அதிகமாகப் பெருகி விட்டதாக அஞ்சுவதாக காட்டுவது துஷ்ப பிரச்சாரமாகும்.

இந்த மாவட்டத்தில் அளவிற்கு அதிகமாக மக்கள் தொகை பெருகிவிட்ட தென்றோ, சட்ட விரோதமான குடியேற்றம் நடக்கிறதென்றோ குற்றங்கள் அதிகரித்துவிட்ட தென்றோ என்பதற்காக இந்த பிரச்சாரங்கள் நடக்கவில்லை.

தாயகம் திரும்பியோர்களாகிய தமிழ்மக்களை திட்டமிட்டு தடுக்கும் - எதிர்க்கும் துஷ்ப பிரச்சாரம் என்பதேயாகும்.

தாயகம் திரும்பிய மக்கள் குடியேறிய காலந்தொட்டே இம்மாதிரியான பிரச்சாரம் செய்து வருகிறார்கள் - நடவடிக்கை எடுத்து வருகிறார்கள் என்பதற்கு கடந்த காலத்தில் நடந்த சம்பவங்களை உதாரணமாக காட்டலாம்

ஆரம்ப முதலே...

ஏழை எளிய தாயகம் திரும்பிய மக்களை அரசு மறுவாழ்வுத்திட்டத்தின் மூலம் குடியேற்றுவதற்காகவே தேயிலைத் தோட்டக் கழகத்தை 1969யில் கூடலூர் பகுதியில் ஆரம்பித்து இவர்களை குடியமர்த்தத் தொடங்கிய போதே இவர்கள் குடியேறுவதை விரும்பாதவர்கள் இந்த குடியேற்றத்திற்கு இனவாத முலாம் பூசினார்கள். வந்தவர்களை விரட்டி அடிப்பதில் குறியாக இருந்தார்கள்.

இங்கு புலிவரும், யானை வரும் வாழவே முடியாது போய்விடுங்கள் என்று வந்தவர்களை விரட்டுவதில் வெற்றியே பெற்றார்கள்.

தேயிலைத் தோட்டக்கழகத்தின் திட்டம் தோழ்விடைந்து விடுமோ என்ற நிலையில் நெடுஞ்சாலை பணியில் ஈடுபட்டிருந்த 22 பேர்கள் தினக்கூலிகளாக அழைத்து

வேலைக்கு அமர்த்திப்பட்டு கழகப் பணித்தொடர்ந்தது.

இப்படியே அன்றே தாயகம் திரும்பியோருக்கு எதிராக இனவாதம் கிளறிவிடப்பட்டது.

இப்படி சித்தரிக்கும் ஒரு கட்டுரை ஒன்றும் 1985 ஜனவரி தேதி இந்தியன் எக்ஸ்பிரஸ் இதழில் வெளியிடப்பட்டது அந்த கட்டுரையில் தலைப்பே "Terror in Gudalur" என்பதாகும். இதைக் கட்டுரையை இலங்கைபத்திரிகை The Island 5-2-85யில் Non Tamil Terrorised by Tamil nadu Government என்ற தலைப்பில் வெளியிட்டிருந்தது.

தமிழ்மயம் எனப்

பிரச்சாரம்

நீலகிரி மாவட்டத்தில் -கூடலூர் பகுதியில் தேயிலைத் தோட்டங்கள் திறந்து மறுவாழ்வு அளிக்கும் திட்டத்தை 'தமிழ் மயமாக்கும்' திட்டம் என்று பிரச்சாரப் படுத்தினர்.

அந்த கட்டுரை நீலகிரி கூடலூர் பகுதியில் 1981ல் நடந்த 'நிலவெளியேற்றம்' பற்றியதாகும். அது, 'கூடலூர் பகுதியை தமிழ் மயப்படுத்துவதற்காக 15 ஆண்டு காலமாக தமிழக அரசு பயங்கரவாதத்தை கட்டவிழ்த்து விடுகிறது' என்பது போன்ற கருத்தை சித்தரித்தது.

அந்த கட்டுரையை ஆதரித்து பலர் எழுதியிருந்தனர். அவை அனைத்தும் 'தமிழர்கள் இனவாதத்தில் ஈடுபடுகிறார்கள்' என்றெல்லாம் சப்பை கட்டு கட்டின.

இந்த காலகட்டத்தில் நீலகிரியைச்சார்ந்த சில பிரமுகர்கள் குறிப்பாக அரசியல் வாதிகள் 'தாயகம் திரும்பியோர்களை நீலகிரியில் குடியேற்ற வேண்டாம்' என்று தமிழக முதல்வருக்கு கடிதங்கள் எழுதினார்கள்.

சட்டம் ஒழுங்கு

நீலகிரி மாவட்டத்தில் தாயகம் திரும்பியோர்களுக்கு பின்னால் சட்டம், ஒழுங்கு

சீர்குலைந்து விட்ட தென்றும் கடந்த மூன்று ஆண்டுகளில் குற்றங்கள் அதிகரித்து விட்டது என்றும் குற்றம் சாட்டியுள்ளனர்.

தாயகம் திரும்பியோர்கள் வருகையில் குற்றங்கள் அதிகரித்து விட்டது என்று குற்றம் சாட்டுகிறவர்கள், குற்றம் சாட்டுவதற்கு மன்னால் இந்த மக்களுக்கு எதிராக - சட்டம் ஒழுங்குக்கு விரோதமாக அவிமீத்துவிடும் குற்றங்களுக்கு வன்முறைகளுக்கு கொடுமைகளுக்கு என்ன சமாதானம் சொல்வார்கள்?

ஆரம்ப முதலே இம் மக்களுக்கு எதிரான நடவடிக்கைகளில் ஒரு சாரர் ஈடுபட்டுவருகிறார்கள் என்பதை முன்னமே சொன்னேன்.

தாயகம் திரும்பிய மக்களை தீண்டத்தகாதவர்கள் போல சமத்துவம், சமூக நீதிக்கு புறம்பாக ஒதுக்கி வருகிறார்கள். இவர்களுக்கு கிடைக்க வேண்டிய உரிமைகளைத் தடுத்து வருகிறார்கள் - இதன் அடிப்படையில் இவர்களது உயிருக்கும் உடமைகளுக்கு தீங்கு செய்து வருகிறார்கள் - இதற்கு சில சம்பவங்களை உதாரணமாகக் கொள்ளலாம்

சில சம்பவங்கள்

1980 வாக்கில், கோத்தகிரி பகுதியில் ஒரு சமூகத்தினரால் தாயகம் திரும்பிய ஒருவர் திட்டமிட்ட கொலை செய்யப்பட்டார், கொலை செய்யப்பட்ட குடும்பத்தை சார்த்தவர் கொலை செய்தவரை கொண்டு பஸித் தீர்த்துக் கொண்டார்.

இங்கே எப்படி சட்டம் ஒழுங்கு கெட்டது? குற்றம் விளைந்தது என்பதைப்பார்க்க வேண்டும்.

குன்னூர் பகுதியில் கேத்தி என்ற கிராமத்தில் தாயகம் திரும்பிய 60 ஆதிதிராவிட குடும்பங்களுக்கு வீட்டுமனை பட்டா வழங்கப்பட்டது.

16 9-84 அன்று மாண்புமிகு நிதி அமைச்சர் நாவலர் நெடுஞ்செழியன் அவர்களால், அப்போதைய மாவட்ட ஆட்சித் தலைவர் என். பி. குப்தா அவர்கள் முன்னிலையில் தான் வழங்கப்பட்டது.

சட்டப்படியும், நீதிப்படையும் வழங்கப்பட்ட அந்த வீட்டுமனைப் பட்டாவில் குடிசை போட்டு குடியேறினார்கள்.

உடனடியாக (27-7-84 அன்று) உள்நூர்வாசிகள் சிலர் வந்து அந்தத் குடிசைகளை உடைத்துத் தரைமட்டமாக்கினார்கள்.

இதோட்டு நிலமான அந்த நிலத்தில் கூட வாழப்பொறுக்காது செய்த இந்தக் கொடுமைக்குத் துணை நின்றவர்கள் சில அரசியல் பிரமுகர்களாவார்கள்.

கொணவக்கரை என்ற இடத்தில் குடியிருந்த தாயகம் திரும்பிய மக்களின் வீடுகள் தீவைத்து தரைமட்டமாக்கப்பட்டது.

இந்த கொடுமைகள் ஒருபுறமிருக்க இன்னொரு வகையிலும் தாயகம் திரும்பியோர்களை ஒடுக்க முயல்கிறார்கள்.

சிறுதோட்ட உடமையாளர்களாக இருக்கும் ஒரு சமூகத்தினர் தாயகம் திரும்பியோர்களுக்கு வேலை எதுவும் கொடுக்கக்கூடாது என்று தீர்மானத்தில் வேலை கொடுப்பதில்லை.

திட்டமிட்ட

எதிர்ப்பே

தாயகம் திரும்பியோர்களின் உழைப்பும் சுரண்டப்படுகிறது வேலை கொடுத்தாலும் மிக குறைந்த கூலி கொடுத்து இவர்களின் உழைப்பை சுரண்டுகிறார்கள்; இகாத்தடிமைகள் போலவும் நடத்தப்படுகிறார்கள். இவை எல்லாம் எதை காட்டுகிறது? நீலகிரியில் நடைபெறும் சட்டம் ஒழுங்கு புறம்பான கொடுமைகள் குற்றங்கள் தாயகம் திரும்பியோர்களுக்கு எதிராகவே நடைபெறுகிறது என்பதைத்தான்.

ஒரு குறிப்பிட்ட மக்கள் சமூகத்தின் மீது காட்டப்படும் எதிர்ப்பும் வெறுப்பும் விரும்பத்தக்கதல்ல; இது நீலகிரி மாவட்டத்தில் வாழும் எல்லா சமூக மக்களின் ஒற்றுமையை சமூக பொருளாதார அரசியல் உரிமைகளையும் பாதிக்கும்.

(அடுத்த இதழில் முடியும்)

மேலும் சில...

(முதல் பக்கத் தொடர்ச்சி)

முதலான நிவாரண உதவிகள் இவை.

இதுவரை 10,000 ரூபாய் வரைகொண்டு வந்தவர்களுக்கு மட்டுமே மறுவாழ்வு உதவிகள் அளிக்கப்பட்டு வந்தது இனி 20,000 ரூபாய் வரை பெறுமதி யானவை கொண்டு வருகிறவர்களுக்கு மறுவாழ்வு உதவிகள் கிடைக்கும்.

அடுத்த விவரப்பாக்கடன் பெறுகிறவர்களுக்கு வியாபார ஸ்தலத்திற்காக ரூபாய் 1000/- இதுவரை கடனாக வழங்கப் பட்டது. இந்த கடன் ரூபாய் 2500/-வாக உயர்த்தப்பட்டுள்ளது. தற்போது வியாபாரக் கடன் ரூபாய் 7500/- வாக உயர்த்தப்பட்டுள்ளது. வியாபாரக்கடன் பெறுவோர் இனி வியாபார ஸ்தலத்திற்கான கடன் ரூபாய் 2500/- கடனுடன் மொத்தமாக ரூபாய் 10,000/- பெறலாம்.

இந்த புதிய சலுகை ஏப்ரல் 30-ந் தேதியிலிருந்து அமுலுக்கு வந்துள்ளது.

தொண்டு நிறுவ...

(3-ம் பக்கத் தொடர்ச்சி)

தொண்டு நிறுவனங்கள் தொடர்ந்து தாமதுவாழ்வில் தமது ஆதரவையும் ஒத்துழைப்பையும் வழங்கவேண்டு என்று கேட்டுக்கொண்டார்.

மறுவாழ்வு அமைக்கும் உதவியில் தொண்டு நிறுவனங்கள் இணைந்த பணியும் பங்கும் 172 இலட்சம் தாயகம் திரும்பிய மக்களுக்கு எதிர் பார்த்தப்படுகிறது.

1986 ஜூன் வரை, 459000 பேர் இலங்கையிலிருந்து திரும்ப

பிரிவுப்பதாகவும் இதில் ஒப்பந்தப்படி வரவேண்டியவர் 8,84 லட்சம் என்றும் மிகுதியற்றகையின் அதிகரிப்பாக ஏற்பட்டவர்கள் என்றும் இயக்குனரால் தெரிவிக்கப்பட்டது.

98000 குடும்பங்களில் 90000 குடும்பங்கள் தமிழ் நாட்டில் மலைத்தோட்டங்கள் நூழாலை, சர்க்கரை ஆலைகள், நிலக்காலனிகள், வியாபாரக்கடன் மூலம் சுயவேலை வாய்ப்புகள் முதலானவற்றில் குடியமர்த்தப் பட்டிருக்கிறார்கள்.

8000 குடும்பங்களில் ஆண்டுக்கு 8000 குடும்பங்களுக்கு ஒருங்கிணைந்த ஊரக வளர்ச்சி திட்டத்தின் மூலமாக 1000 வாழ்வு அளிக்கமுடியும் என்றார்.

இத்திட்டத்தின் கீழ் அளிக்கக் கூடியதற்கு 88,81 விசீதம் மானியம் வழங்கப் படுகிறது என்றும் 38 தவணைகளில் இக்கடன் செலுத்தப்படவேண்டும் என்றும் இயக்குனர் பழனிச்சாமி தெரிவித்தார்.

தொழிற்சங்க

(9-ம் பக்கத் தொடர்ச்சி)

தொழிலாளர்கள் ஒன்று திரண்டு குரல் எழுப்பும்போது தான் அவர்கள் கருத்துக்கு தொழிலில் மட்டுமின்றி சமுதாயத்திலும் மதிப்புக் கிடைக்கிறது. தனிப்பட்ட முறையில் எழுப்பப்படும் நியாயமான கோரிக்கைகள் எத்தன்மையதாக இருந்தாலும் நிர்வாகம் மறுத்து விடலாம். ஆனால் தொழிலாளர்களின் ஒருமித்த குரலை எதிரொலிக்கும் தொழிற்சங்க அமைப்பின் மூலம் எழுப்பப்படும் ஆட்பலமிக்க கோரிக்கைகள் தான் வெற்றி பெறும். ஒரு தொழிலாளிகள் திறமைமையும் ஆற்றலையும்

இலங்கையிர்ச்சனை...

இலங்கைத் தமிழர் பிரச்சினைக்கு பேச்சுவார்த்தை மூலம் தீர்வு காணாடிசம்பர் திட்டம் தான் சிறந்த நம்பிக்கை தருகிறது என்று இந்திய வெளியுறவுத்துறை துணை அமைச்சர் நடவீரலிங் கூறியுள்ளார்.

யாழ்ப்பாணத்தில் உள்ள ஆஸ்பத்திரி பகுதியை அமைதி மண்டலமாக அறிவிப்பது பற்றி விடுதலைப்புலிகளுடன்

ஓர் அமைப்பின் மூலம்தான் வெளிப்படுத்த முடியும். தொழிலாளர்கள் அனைவரும் ஒன்று சேர்ந்தால்தான் குறைகளை உணர்ந்து அகற்றவும் எண்ணங்களை வெளிப்படுத்தவும் அனுபவங்களைப் பகிர்ந்து கொள்ளவும் தங்களை உயர்த்திக் கொள்ளவும் முடியும். அவர்கள் நல்வாழ்வுக்கும் முன்னேற்றத்திற்கும் விளங்கக் கூடியது சங்கம் ஒன்றுதான். சங்கத்தில் ஒவ்வொரு தொழிலாளியும் உணர்ச்சி பூர்வமாகவும் சுயமேகவே தன்னை அங்கத்தினர்களாக இணைத்துக் கொள்வது அவசியமாகும்.

1) தனிப்பட்ட முறையில் எந்தத் தொழிலாளியும் நிர்வாகத்துடன் பேச்சு பிரச்சனைகளுக்குத் தீர்வு காணாடியாது.

2) தொழிலாளர்களின் நியாயமான கோரிக்கைகளை நிர்வாகம் தர மறுக்கும் போது தனிப்பட்ட தொழிலாளரால் ஒன்றும் செய்ய முடியாது.

3) தனியொரு தொழிலாளிக்கு வழங்கப்பட்ட அநீதியை எதிர்த்து நீதிமன்றம் சென்று வெற்றிகரமாக வழக்காட தனிப்பட்ட தொழிலாளியால் எளிதில் இயலாது.

4) வேலையில்லாத தண்டாட்டம் பெருகிவரும் இந்தநாளில் வேலையில் பாதுகாப்பைப் பெற்றுத்தருவது தொழிற்சங்கம் தான்.

(அடுத்த இதழில் முடியும்)

பேச்சுவார்த்தை நடத்த இலங்கை அரசு சிங்கள இராணுவ அதிகாரி கேப்டன் ஐயந்தா கொத்தலாவலாவ அனுப்பியது. பேச்சுவார்த்தை நடத்துவதற்கு 3 நிபந்தனைகளை விடுதலை புலிகள் அறிவித்தனர். அதை இலங்கை அரசு மறுத்துவிட்டது.

மண்டலம் கடற்கரை ஓரங்களில் (12. 2. 87) லட்சக்கணக்கில் மீன்களும், பிற கடல்வாழ் உயிரினங்களும் ஒதுங்கின.

ஈழப்பகுதியில் தமிழ் மீனவர்கள் கடலில் மீன் பிடிப்பதைத் தடுக்கும் நோக்கத்தில் சிங்கள ராணுவமும் விமானப்படையும் கடலில் விஷம் கலந்திருக்கலாம் என்று நம்பப்படுகிறது.

எம். ஜி. ஆர் அறிவித்துள்ள இலங்கைக்கு 4 கோடி உதவிக்கு இலங்கை மந்திரி காமினி திஸ்ஸா நாயக்கா சென்னையில் எதிர்ப்பு தெரிவித்துள்ளார்.

யாழ்ப்பாணத் தமிழர்களுக்கு அடிப்படை வசதிகளை வழங்கும்படி இலங்கை அரசை, தமிழக அரசு நிர்ப்பந்திக்க வேண்டும் என்று இங்கு வந்துள்ள தொண்டமான் தெரிவித்துள்ளார்.

2000 அதிகமான சிங்கள துரும்புகள் நவீன ஆயுதங்களுடன் மிகப்பெரிய தாக்குதலுக்கு யாழ்ப்பாணம் நோக்கிச் செல்வதாக விடுதலைப்புலிகள் (13. 5. 87) தகவல் தெரிவிக்கின்றனர்.

இலங்கை அரசு இலங்கைத் தமிழர்களுக்கு எதிராக அடக்கு முறைகளையும் ஒடுக்கு முறைகளையும் மேற்கொண்டுள்ளது இதனால் ஏராளமான இலங்கைத் தமிழர்கள் இந்தியாவில் தஞ்சமயுற்றுள்ளனர் என்று இந்திய ஜனாதிபதி ஜைல்சீங்கண்டனம் தெரிவித்துள்ளார்.

MAKKAL MARUVAZHVOO



முகவரி :

அஞ்சல் பை எண். 5560
சென்னை - 600 094.

தென்னிலங்கையிலும் புரட்சி வெடிக்கலாம் ! அதிபர் ஜெயவர்த்தனா அச்சப்படுகிறார் !

“எனது ஜாதகப்படி என்னை யாரும் கொண்டு விட முடியாது. இயற்கையான மரணம் தான் சம்பவிக்கும்” என்று இலங்கை அதிபர் ஜெயவர்த்தனா பேசியுள்ளார்.

“தண்ணீரில் மிதக்கும் தக்கை (கார்க்) போன்றவன் தான் என்னை பதவியில் இருந்து தள்ளிவிட முடியாது செய்தால் தண்ணீருக்குள் எப்படியோ தக்கை; அதைப் போல் மீண்டும் வந்து விடுவேன்” என்றும் ஒரு இளைஞர் விழாவில் பேசியிருக்கிறார்.

சிங்கள தீவிரவாத இயக்கமான ஜனதா விழுக்தி பெரமுன (JVP) தன்னை கொண்டு விடலாம் என்று அச்சத்தில் தால் இவ்வாறு பேசுவதாக அரசியல் அவதானிகள் தெரிவிக்கின்றனர்.

தமிழர்களை முற்றாக அழித்து விடுவதென்று கங்கணம் கட்டிக் கொண்டு ஒவ்வொரு நாளும் தமிழர்களை கொன்று குவிக்கும் ஜெயவர்த்தனாவுக்கு தன்னை கொண்டு தனது ஆட்சியை கவிழ்த்து விடுவார்கள் என்ற அச்சம் தோன்றியிருக்கிறது.

ஜனதா விழுக்தி பெரமுன என்ற சிங்கள இளைஞர்களின் தீவிரவாத அமைப்பே இலங்கை அதிபர் அச்சம் கொள்ளும் வகையில் வளர்ந்து வருகிறது.

1971-ம் ஆண்டில் சிறிமாவோ ஆட்சியின் போது இந்த இயக்கம் புரட்சி செய்தது இந்தியா உட்பட சில வெளி

நாட்டு உதவியுடன் இப்புரட்சி முயற்சி முறியடிக்கப்பட்டது 10 ஆயிரத்திற்கு மேற்பட்ட இளைஞர்கள் கொல்லப்பட்டனர். ஆயிரக்கணக்கான இளைஞர் சிறையில் அடைக்கப்பட்டார்கள்.

1977-ல் ஐக்கிய தேசிய கட்சி ஜெயவர்த்தனா ஜனாதிபதியானார், ஆட்சிக்கு வந்ததும் சிறையில் வைக்கப்பட்டிருந்த இளைஞர்கள் ‘பொது மன்னிப்பின்’ பேரில் விடுதலை செய்யப்பட்டார்கள்.

மீண்டும், 1983 கலவரத்தின் போது கொழும்பில் நடந்த சில கலவரத்திற்கு காரணம் ஜே.வி.பி தான் என்று நிரூபிக்கப்பட்டு தடைசெய்யப்பட்டது. அன்றிருந்து இன்று வரை அதன் தலைவரும் ஸ்தாபகருமான ரோகன விஜயவீர தலைமறைவாகி இருக்கிறார் என்பது குறிப்பிடத்தக்கது இதுவரை அவரை கைது செய்ய அரசு எடுத்த எந்த நடவடிக்கையும் பலனளிக்கவே இல்லை.

இதற்கிடையில் தமிழர் பிரச்சனையும் முடிந்த பாடிஸ்லை. தமிழர்கள் செத்தாலும் கவலையில்லை தமிழ் போராளிகளை அழித்தே தீருவேன் என்று வன்மாளங்கள் மூலமாக குண்டுகள் வீசி அப்பாவித் தமிழ் மக்களை அழித்து வரும் ஜெயவர்த்தனா இலங்கை இராணுவ பலத்தையும் பெருக்கி வர இராணுவ வீரர்களின் பலத்தை அளிக்க ஆயிரக்கணக்கில் சிங்கள இளைஞர்களை இராணுவத்தில் சேர்த்த

தார். இந்த வாய்ப்பைப் பயன்படுத்திக் கொண்டு 2 ஆயிரத்துக்கு மேற்பட்ட ஜே. வி. பி. இளைஞர்கள் இராணுவத்தில் புகுந்துள்ளனர்.

இராணுவத்தில் பயிற்சிகள் பெற்றதோடு ஈழப்போராளிகள் என்ற போர்வையில் இராணுவத்தின் ஆயுதங்களைக் கைப்பற்றிச் சென்றுள்ளனர். கடுமையான பயிற்சிகளும் மேற்கொள்ளப்பட்டு வருகிறதாம்.

நாட்டில் எது நடந்தாலும் எல்லாவற்றிற்கும் காரணம் ஈழப்போராளிகள் தான் என்று குற்றம் சாட்ட ஜெயவர்த்தனா தவறவில்லை.

ஆனால் தென்னிலங்கையில்; கொழும்பிலும், பிற பகுதிகளிலும் நடந்த பல வன்முறைகளுக்கு ஜே. வி. பி. தான் காரணம் என்றாலும் உலக நாடுகள் அறிய அவற்றிற்கு போராளிகள் தான் காரணம் என்று சொல்லப்பட்டு வந்ததாகச் செய்திகள்.

ஜெயவர்த்தனா தன்னை அறியாமலே ஜே.வி.பி. இளைஞர்களை விடுதலை செய்ததன் மூலமும், இராணுவத்திற்கு ஆட்கள் சேர்த்ததன் மூலமும், நடக்கும் நிகழ்ச்சிகளுக்கு யார் காரணமாக இருந்தாலும் அதற்கு ஈழப் போராளிகள் தான் என்று குற்றம் சாட்டும் நடவடிக்கைகள் ஜே. வி. பியை பூதாகரணமாக வளர்த்து விட்டிருக்கிறது.

இதுவே இன்றைக்கு ஜே. ஆர். ஜெயவர்த்தனா பெரும் தலையிடயாக இருப்பதாக

வரும் செய்திகள் கூறுகின்றன.

தலையிடயாக மட்டுமல்ல! தனது உயிருக்கும் தனது ஆட்சிக்கும் இதுவே யானாக இருக்கும் என்று ஜெயவர்த்தனா அக்கப்படுவதாக செய்திகள் அடிப்படுகின்றன.

எந்த பிரச்சனையையும் தன்னால் சமாளிக்க முடியும்- தன்னை யாரும் அழிக்க முடியாது என்று வெளியே பேசினாலும் உண்மையில் அச்சத்திற்கு ஆட்பட்டிருப்பதாகவும், எதிர்கட்சிகளின் உதவி இல்லாவிட்டால் ஜே. வி. பி. தன்னுடைய ஆட்சி கவழந்துவிடும் என்றும் அஞ்சுகிறார்.

ஜே.வி.பி. தன்னை கொல்ல முயற்சிகள் மேற்கொள்ளும் என்று நினைக்கும் அவர் தனது பாதுகாப்பை பலப்படுத்தியுள்ளார்; மற்ற தலைவருக்கும் பாதுகாப்பை பலப்படுத்தியிருக்கிறார்.

விழாவில் எதிர்கட்சி தலைவர்களையும் சந்தித்துப் பேசவும் முடிவுகள் மேற்கொள்ள இருப்பதாகவும் தெரிகிறது.

ஆட்சியை கவிழ்க்க ஜே.வி.பி. எந்த நிமிடமும் புரட்சி நடத்தக்கூடும் என்று கருத்தப்படுவதோடு, இலங்கையில் அரசியல் வட்டாரத்தில் பீதியும் பரபரப்பும் நிலவுகிறது.

ஒரு பக்கம் தமிழர் பிரச்சனையும்- போராளிகளின் போராட்டமும் நடந்தாலும் ‘தனக்கு உண்மையான ஆபத்தை உருவாக்கும் இயக்கம்’ என்று ஜெயவர்த்தனா நினைக்கும் ஜே. வி. பி. தென்னிலங்கையில் வேகமாக வளர்ந்து வருகிறது. O